

کتب سیرت پر ادبی تحقیقی کے امکانات

ڈاکٹر محمد یوسف ٹھوکر

تلخیص: اردو ادب کی دیگر اصناف نثر کی طرح سیرت نگاری بھی اردو کی اہم ترین صنف شمار کی جاتی ہے۔ بلکہ سیرت نگاری میں امام کائنات حضرت محمد ﷺ کی سیرت طیبہ پر خامہ فرسائی کرنا انتہائی نازک اور عظیم کام کے ساتھ ساتھ سعادت کا ذریعہ بھی سمجھا جاتا ہے۔ اصناف ادب میں جس طرح مرثیہ کا کثیر ادبی و تخلیقی سرمایہ حضرت امام حسینؑ کی سیرت و شہادت اور واقعہ کربلا پر مشتمل ہے، بالکل اسی طرح صنف سیرت میں بھی جتنا زیادہ حضرت محمد ﷺ کی سیرت مقدسہ پر لکھا گیا ہے اتنا دنیا کی کسی اور شخصیت پر نہیں لکھا گیا۔

کلیدی الفاظ: امن و انسانیت، بحر بکر اہل، آفاقی پیغام، تقابلی مطالعات، محسن

انسانیت، خطبہ صدارت

سیرت سرور عالم ﷺ امن و انسانیت کا موجیں مارتا ہوا بحر بے کراں ہے۔ بین الاقوامی سطح پر آج انسانیت جس انتشار و افتراق کی دلیل پر کھڑی نظر آ رہی ہے اور ظلم و بربریت، لا یقینیت اور جنسی انارکی جس طرح انسانیت کو ایک اژدها کی طرح کی ڈستی جارہی ہے اور جس سے بظاہر پناہ کی کوئی صورت نظر نہیں آتی ہے۔ ایسے میں اس کا واحد حل اور تریاق سیرت سرور عالم ﷺ میں غوطہ زدن ہو کر اس ازلی و آفاقی پیغام کو اپنے اندر جذب کرنے میں پہاں ہے جس پر خود مرد روز مانہ نے ہر لمحہ اور ہر آن صداقت کی مہر ثبت کی۔ یہ ایک ایسی ہستی اعظم کی پاک و مقدس سیرت ہے جس کے اعلیٰ وارفع ہونے کی ضمانت

اپنوں نے کیا غیر وہ نے بھی دی ہے جیسے کہ مائیکل ہارٹ نے انہیں اپنی معروف کتاب "The Hundrend" میں انہیں اولیت کا درج دیا ہے۔

سیرت سرور عالم ﷺ کے حوالے سے عربی و فارسی کے بعد اردو زبان ہی کو یہ فخر حاصل ہے کہ اس میں سیرت طیبہ کے حوالے سے بہت کچھ لکھا جا چکا ہے۔ چنانچہ اردو زبان و ادب میں سیرت سرور عالم ﷺ پر مبنی کتب کی ایک طویل فہرست دیدنی ہوتی ہے۔ جیسے کہ سیرت النبی (شبلی نعماںی)، الریحق الختم (صفی الرحمن مبارکبوری)، رحمۃ للعابین (قاضی سلیمان سلمان منصور پوری)، محسن انسانیت (نعمیم صدیقی)، دریتیم (ماہر القادری) محمد عربی (عنایت اللہ اسد سبحانی)، رہبر کامل (پیر عبد الحمید سہروردی) وغیرہ۔ ذکورہ سیرت کی کتابوں میں بہت ساری کتابیں اردو کے ادبی معیار کے اعتبار سے قابل تحسین اور لائق مطالعہ ہیں۔ لیکن سوئے فسمتی سے ان میں سے بہت ساری کتابوں پر ہوئے تحقیقی و تقدیدی کام کی نوعیت آٹے میں نمک کے برابر دیکھنے کو ملتا ہے۔ ایک تحقیقی طالب علم اس حوالے سے ایک ادنیٰ سی کوشش بروئے کار لارا کراس موضوع کا انتخاب کر کے اس شیگنی کا کسی حد تک ازالہ کرنے کی بہترین کوشش انجام دے سکتا ہے۔

کسی بھی موضوع پر تحقیقی کام انجام دینے کے لیے ایک طالبِ تحقیق کو اس موضوع کے تعلق سے اپنے اغراض و مقاصد کا ایک خاکہ پیش کرنا مطلوب ہوتا ہے۔ یہاں اگر ایک تحقیقی طالب علم ذرا سا اپنے تخيیل کو سرگرم عمل لائے تو وہ اس موضوع کے تعلق سے اپنے اغراض و مقاصد آسانی کے ساتھ رقم کر سکتا ہے۔

ادب و اسلامیات کے اکثر طالب اس بات کا دعویٰ کرتے ہوئے نظر آتے ہیں کہ سیرت رسول ﷺ کے موضوع پر جو تحقیقی و تقدیدی نوعیت کا کام ہمارے قدما نے سرانجام دیا ہے وہ بہت حد تک کافی ہے۔ اب اس موضوع پر مزید کام کرنے کی گنجائش نہایت ہی کم بلکہ نا ہونے کے برابر ہے۔ لیکن ماہرین کی رائے اس سے قطعاً مختلف ہے کیوں کہ سیرت سرور عالم ﷺ وہ وسیع اور بحر بے کرانا موضوع ہے جس پر ہر زمانے میں کام کرنے کی کافی کچھ گنجائش باقی ہے۔ بلکہ سیرتی کتابوں پر تو اس معاملے میں اور زیادہ امکانات موجود ہیں۔ کیوں کہ سیرت رسول ﷺ کے تعلق سے اردو میں لکھی گئی ادبی پاپیے کی کتابوں پر

تحقیقی، تقدیری و قابلی کام کے تناظر میں ہمیں بہت حد تک مایوسی کا سامنا کرنا پڑتا ہے۔ چنانچہ اس معاملے میں رقم ڈاکٹر محمد احمد غازی، جو کہ رئیس الجامعہ العالمیہ اسلامیہ اسلام آباد ہیں اور جو سابق وفاتی وزیر مذہبی امور زکوٰۃ و عشر پاکستان بھی رہ چکے ہیں، کی اُس رائے سے اتفاق رکھتے ہیں جو انہوں نے پاکستان کے بین الاقوامی سیرت کانفرنس کے خطبہ صدارت میں کہی تھی:

”ہم میں سے بہت سوں کا خیال ہے کہ سیرت پر جو کچھ کام کیا جاسکتا تھا وہ متقدیں نے کر دیا ہے اور سیرت مبارکہ کے جملہ پہلوؤں پر جو تحقیقِ ماضی کے سیرت نگاروں نے کردی وہ حرف آخر ہے۔ اب سیرت پر نہ کسی نئی تحریر کی ضرورت ہے اور نہ کسی مزید تحقیق کی گنجائش ہے۔ بلکہ بعض حضرات تو یہ سمجھتے ہیں یہ اب سیرت جلوسوں، مذاکروں اور سیرت کانفرنسوں میں سوائے جذباتی گفتگوؤں اور واعظانہ تقریروں کے کوئی نئی علمی بات کہی ہی نہیں جاسکتی۔ مجھے انتہائی ادب کے ساتھ اس رائے سے اختلاف ہے۔ آپ اساتذہ کرام مجھ سے بہتر اس بات کو جانتے ہیں کہ سیرت النبی ﷺ وہ بحر ناپیدا کنارہ ہے جس کے بارے میں ایک محقق طالب علم کی زبان سے بے اختیار نکلتا ہے: یہ تو ایک ایسا مبارک اور بے پایاں علم اور ایک ایسا لامتناہی سلسلہ تحقیق ہے جس کے نئے نئے گوشے وقت گزرنے کے ساتھ ساتھ ہمارے سامنے آتے چلے جا رہے ہیں، اسلام کی تاریخ کی گذشتہ چودہ صدیاں اس بات کی گواہ ہیں کہ ہر آنے والی صدی نے سیرت پر تحقیق کے نئے باب رقم کیے ہیں۔ محققین سیرت اور مصنفوں نے ایسے ایسے گوشے ہمارے سامنے پیش کیے جن کے بارے میں پہلے سے کوئی اندازہ نہ تھا۔ بلکہ یہ خیال ہوتا تھا شاید کہ سیرت پر جتنا کام ہونا تھا وہ کیا جا چکا

ہے۔ لیکن جب ایک نیا مجدد سیرت سامنے آتا ہے اور سیرت کے
ئئے نئے گوشے سامنے لاتا ہے تو اندازہ ہوتا ہے کہ شاید ابھی تو
سیرت پر کام کا آغاز ہی ہوا ہے اور ابھی تو اصل کام کیا جانا باقی
ہے۔“

لہذا اردو کے نمائندہ سیرت رسول ﷺ کی کتابوں کو موضوع بحث بنا کر درج ذیل
مقاصد کو عملی جامہ پہنانے کی کوشش کرنی مطلوب ہے:

☆
سیرت رسول ﷺ کی نمائندہ اردو کتابوں کا مطالعہ کر کے ان کی ادبی قدر و قیمت
متعین کرنے کے ساتھ ساتھ ان کے اسلوب بیان، فنی محسن اور دیگر لسانی
و ادبی خصوصیات پر تدقیدی نگاہ دوڑائی جائے۔

☆
رسول ﷺ کی حیات طیبہ کے مختلف پہلوؤں اور واقعات کو پیش کرنے کا
اسلوب اور نوعیت اور پھر ان واقعات سے مسائل کا استنباط سیرت نگاروں کا
اپنے انفرادی نظریہ فکر کے تحت کرنا تقابی سطح پر اس کا بھی ایک مطالعہ ہوگا۔

☆
آئے روز سیرت رسول ﷺ پر تدقیدی اور منفرد کتابیں سامنے آتی رہتی ہیں۔ اگر کسی
ایک فرد واحد کی زندگی پیش کرنا مطلوب ہے تو پھر اتنی سیرتی کتابیں کیوں کر
سامنے آرہی ہیں۔ دراصل یہ صرف ایک فرد واحد کی زندگی کو سپردلم کرنے تک
محدوں نہیں ہے بلکہ ایک تحریک، ایک فکر اور آئیڈی یا لوگی، ایک آفیٰ انقلاب اور
ایک روشن و کامل پیغام کو بھی سپردلم کرنا ہے جو کہ اس شخص کی مبارک زندگی سے
کوئی الگ وجود نہیں رکھتا ہے۔ اس لیے کون سا سیرت نگار کس حد تک اور کس
باریک بینی سے اس پیغام کو پا کر اسے پیش کرنے میں کامیاب ہوا ہے، جہاں
تقابی اور تدقیدی سطح پر یہ کو جانا اور پر کھانا مطلوب ہے وہیں اس مقامے میں عصر
حاضر تک منصہ شہود پر آنے والی سیرت رسول ﷺ کی اردو کتب کی ایک تدقیدی
تاریخ بھی مرتب کرنا مقصود ہے۔

یہاں تو صرف آدھے درجہن سے کم سیرتی کتابوں کو اس تناظر میں پر کھنے تک
مطالعے کو محدود رکھنا ہے، جبکہ بیسیوں سیرتی کتب پر اس حوالے سے تحقیقی و تدقیدی کام

کرنے کی گنجائش موجود ہے۔ لہذا اردو ادب میں سیرتی گُتب پر اس تناظر میں کام کر کے ہم ضرور یہ محسوس کریں گے کہ

ابھی تو ناپی ہے مٹھی بھر زمین ہم نے
ابھی تو سارا آسمان باقی ہے

اغراض و مقاصد قلم کرنے کے بعد مطلوبہ موضوع کے تعلق سے ہوئے سابقہ کام کا ایک محاکمہ پیش کرنا لازمی ہوتا ہے۔ سیرت رسول ﷺ کی ادبی کتب پر اگر تحقیقی سطح پر سابقہ کام کا جائزہ لیا جائے تو کسی درجہ مایوسی کا سامنا کرنا پڑتا ہے۔ تاہم چند ایک مقالات یا تحریریں اس حوالے سے دیکھنے کو میسر آتی ہیں اس کا ذکر درج زیل عنوان کے تحت کیا جاتا ہے۔

ذکورہ عنوان کے اعتبار سے اس موضوع پر ابھی تک جو کام سامنے آیا ہے جو محض چند ایک مقالوں اور تبصروں پر ہی محیط ہے۔ جب کہ منظم طور پر اس حوالے سے ابھی تک یہ موضوع تشنہ طلبی کی قطار میں کھڑا ہے۔ مثلاً الریحی الختم پر رضوان اللہ ریاضی کی کتاب ”علامہ صفی الرحمن مبارکبوری یادوں کے سفر میں“ میں تقیدی کام محض وجہ تسمیہ اور چند تاثراتی کلمات تک محدود ہے۔ ابوالکلام آزاد کی شخصیت اور ادبیت پر تحقیقی و تقیدی کام بہت کچھ ہوا ہے لیکن ان کی سیرتی کتاب ”رسول رحمت ﷺ“ پر تحقیقی و تقیدی کام غلام رسول مہر کے مقدے کے چند اور اراق تک ہی محدود ہے۔ نعیم صدیقی کی ”محسن انسانیت ﷺ“ پر تقیدی روشنی ماہر القادری نے اپنے رسائل ”فاران“ کے ایک شمارے میں ڈالی ہے جو کہ مقدے کے طور پر شامل کتاب بھی کیا گیا ہے۔ اسی طرح اس کتاب پر چند تقیدی نگارشات منصور احمد منصور کی کتاب ”موج قلم“ میں بھی دیکھی جاسکتی ہیں۔ ماہر القادری کی حالات زندگی اور ادبی خدمات پر ڈاکٹر عبد الحمید فیاض نے شعبۂ اردو کشمیر یونیورسٹی میں ایک پی ایچ ڈی مقالہ تحریر کیا ہے۔ موصوف نے ان کی ادبی خدمات کے حوالے سے چونکہ سارا زور ان کی شاعری، افسانوں اور ناول پر دیا ہے اس لیے ”دریمیم ﷺ“ کا سطحی ادبی جائزہ لینے پر ہی اکتفا کیا ہے۔ اب جہاں تک ابو الحسن علی حسن ندویؒ کی لکھی ہوئی سیرت ”نبی رحمت ﷺ“ کا تعلق ہے تو اس سلسلے میں تلاش بسیار کے

باوجود مجھے اس پر کوئی بھی تنقیدی یا تقابلی نویت کا مضمون یا مقالہ ہاتھ نہیں آیا۔

یہ رہی تنقیدی سطح پر ان کتابوں کو پرکھنے کی بات جو ناہی مبسوط ہے اور ناہی تشغیل بخش۔
تقابلی سطح پر ان سیرتی گزینے کو پرکھنے کا کام ہنوز منتظر فردا ہے۔ پچھلی وفع پاکستان میں سیرت
رسول ﷺ کے حوالے سے ایک بین الاقوامی سینما رک انعقاد ہوا۔ جس میں سیرت کے فن،
ارقا اور اس سے متعلق دیگر سارے موضوعات پر میںیوں مقاولے پڑھے گئے لیکن مذکورہ
عنوان کے حوالے سے یہاں بھی اس نویت کا کوئی مقالہ دیدنی نہیں ہوا۔ اب اگر تحقیقی سطح
پر بنیادی ماذکی بات آجائے تو ہم بطور مثال درج زیل سیرت رسول ﷺ کی ادبی گزینے کا
ذکر کر کے اس مرحلے سے گزر سکتے ہیں۔

جن سیرتی گزینے کا انتخاب ایک محقق کر سکتا ہے وہ الزہیق المختوم، نبی رحمت ﷺ،
رسول رحمت ﷺ، محسن انسانیت ﷺ اور دُریتیم ﷺ ہیں۔ واضح رہے کہ یہ ساری کتابیں
ادبیت سے مالا مال ہیں یہاں بطور مثال ابو الحسن علی حسن ندوی کی تصنیف کردہ سیرت
رسول ﷺ کی کتاب ”نبی رحمت ﷺ“ سے یا اقتباس ملاحظہ ہو:

”چھٹی صدی عیسوی میں دنیا کے بڑے مذاہب، قدیم نہیں بھی صحیفے
اور ان کے احکام و قوانین (جھنلوں نے مذہب، اخلاق اور علم کے
میدان میں مختلف موقعوں پر اپنا کردار ادا کیا تھا) باز تیکھے اطفال بن
چکے تھے، اور تحریف کے علمبرداروں، منافقوں اور ناخدا ترس و بے
ضمیر نہیں رہنماؤں کی ذاتی اغراض کا نشانہ اور حادثات زمانہ کا اس
طرح شکار ہو چکے تھے کہ ان کی اصل شکل و صورت کا پہچانا مشکل
بلکہ ناممکن تھا، اگر ان مذاہب کے اولین بانی و علمبردار اور ان کے
انبیاء کرام دوبارہ واپس آ کر اس حالت کو دیکھتے تو ان مذاہب کو خود
نہ پہچان سکتے اور ان کا انتساب اپنی طرف کرنے پر ہرگز تیار نہ
ہوتے۔“

(ابو الحسن علی حسن ندوی، نبی رحمت ﷺ، مجلس

نشریات اسلام، کراچی، سن ندارد، ص، ۳۵)

مذکورہ اقتباس میں موصوف نے کس قدر ادبی زبان کا استعمال کیا ہے اس کا اندازہ اسے پڑھ کر ہی کیا جاسکتا ہے۔ مختلف راکیب کا حسین امیزان و استعمال کر کے پورا اقتباس ایک ادبی وحدت میں ڈھل گیا ہے۔ لہذا تحقیق کا ہدف جہاں مذکورہ کتابوں کو تقدیر کی کسوٹی پر پرکھنا ہے گا وہیں ان کا تقابی مطالعہ بھی پیش کرنا مقصود ہو گا۔

اس طرح مذکورہ بالاسطور سے ایک طالب علم کے ذہن میں سیرت رسول ﷺ کی ادبی تتب پر تحقیق کرنے کا ایک خاکہ تیار ہو سکتا ہے۔ سیرت ہمارے ادب کا ایک اہم حصہ ہے جو کہ تحقیقی سطح پر کسی قدر صرف نظر ہو رہا ہے۔

○○○